

---

Shri Nrisimhastavarajah

श्रीनृसिंहस्तवराजः

Document Information



---

Text title : nRRisiMhastavarAjaH

File name : nRRisiMhastavarAjaH.itx

Category : vishhnu, dashAvatAra, stavarAja

Location : doc\_vishhnu

Transliterated by : NA

Proofread by : NA

Latest update : February 10, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 10, 2024

*sanskritdocuments.org*

---



ಶ್ರೀನೃಸಿಂಹಸ್ತವರಾಜಃ



ಶ್ರೀಗಣೇಶಾಯ ನಮಃ .

ಶ್ರೀಲಕ್ಷ್ಮೀನೃಸಿಂಹಗುರವೇ ನಮಃ .

ಓಂ ಅಸ್ಯ ಶ್ರೀನೃಸಿಂಹಸ್ತವರಾಜಸ್ತೋತ್ರಮಂತ್ರಸ್ಯ ಮಹೇಶ್ವರ ಋಷಿಃ .

ಅನುಷ್ಟುಪ್ಪಂದಃ . ಶ್ರೀಲಕ್ಷ್ಮೀನೃಸಿಂಹೋ ದೇವತಾ .

ಮಮ ಸರ್ವಾಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ ..

ಧ್ಯಾನಂ -

ಕರ್ಪೂರಧಾಮಧವಲಂ ಕಟಕಾಂ ಗದಾದಿ-

ಭತ್ತ್ರಿತ್ರನೇತ್ರಶಶೀಖರಮಂಡಿತಾಸ್ಯಂ .

ವಾಮಾಂಗಸಂಶ್ರಿತರಮಾನಯನಾಭಿರಾಮ-

ಮಬ್ಜಾಕ್ಷಶಂಖಸಗದಾಂ ನೃಹರಿಂ ನಮಾಮಿ ..

ಓಂಕಾರಮಮೃತಂ ಬ್ರಹ್ಮ ನೃಸಿಂಹಮಕ್ಷರಂ ಪರಂ .

ಯದ್ರೂಪಂ ಪರಮಂ ಜ್ಞೇಯಂ ತಂ ನಮಾಮಿ ಹರಿಂ ಪರಂ .. 1..

ಉಗ್ರಮೂರ್ತಿಂ ಮಹಾಮೂರ್ತಿಂ ಜ್ಞಾನಗಮ್ಯಂ ನಿರಂಜನಂ .

ಅಕಾರಾದ್ಯಕ್ಷರಾಃ ಸರ್ವೇ ತಂ ದೇವಂ ಪ್ರಣಮಾಮ್ಯಹಂ .. 2..

ಲೋಕಪ್ರಿಯಂ ಲೋಕಗುರುಂ ಲೋಕೇಶಂ ಪರಮಂ ಪದಂ .

ಸಕಲಂ ನಿಷ್ಕಲಂ ನಿತ್ಯಂ ನಿತ್ಯಾನಿತ್ಯಂ ನಮಾಮ್ಯಹಂ .. 3..

ಜ್ವಾಲಾಕರಾಲಮೃತ್ಯುಗ್ರಂ ಮೃಗವಕ್ತ್ರಮನಾಮಯಂ .

ಸ್ವರೂಪಂ ಶ್ರೀಸಮಾಯುಕ್ತಂ ಯೋಗಗಮ್ಯಂ ನಮಾಮ್ಯಹಂ .. 4..

ಪರಂ ಜ್ಯೋತಿಃ ಪರಂ ಧಾಮ ಪರಮಾನಂದವಿಗ್ರಹಂ .

ಶುಕ್ತಿಕರ್ಣಂ ಪರಂ ಧ್ಯೇಯಂ ತಂ ನಮಾಮಿ ಹರಿಂ ಪರಂ .. 5..

ಈಶ್ವರ ಉವಾಚ .

ಮಮಾತ್ಮಾ ಪ್ರಾಣಶಕ್ತಿಸ್ತ್ವಂ ಮತ್ತ್ರಿಯಂ ಮದ್ಗುರುಂ ಪರಂ .

ಮಮಾನಂದಕರಂ ಶ್ರೇಷ್ಠಂ ನಾರಸಿಂಹಂ ನಮಾಮ್ಯಮಹಂ .. 6..

ಪಿತಾ ತ್ವಂ ಚ ಸಖಾ ಭ್ರಾತಾ ಮಾತಾ ನೇತಾ ಗುರುಃ ಸಖಾ .

ಸುಹೃದಶ್ವಾತ್ಮರೂಪಸ್ತ್ವಂ ತ್ವಾಂ ವಿನಾ ನಾಸ್ತಿ ಮೇ ಸುಖಂ .. 7..

ವಾಯುರಗ್ನಿಃ ಕಲಾ ಕಾಷ್ಠಾ ಪರ್ವತಾರಣ್ಯರೂಪದೃಕ್ .

ಪಶವಸ್ತರವಃ ಸರ್ವೇ ವಿಗ್ರಹೋನ್ಯೋ ದೃತಸ್ತ್ವಯಾ .. 8..  
 ದೈತ್ಯದಾನವನಶಾಯ ವಿಗ್ರಹೋ ದೃತ ಉಚ್ಯತೇ .  
 ಹಿರಣ್ಯಕಶಿಪುದೈತ್ಯೋ ಬಲವೀರ್ಯಮದೋತ್ಕಟಃ .. 9..  
 ತಸ್ಯ ನಾಶಾಯತೇ ರೂಪಂ ದೃತಂ ಚೋಗ್ರಂ ಪರಂ ಮಹತ್ .  
 ಭವಾನ್ ರೂಪಧರಃ ಶ್ರೇಷ್ಠ ನೃಸಿಂಹಮತಿವಿಗ್ರಹಂ .. 10..  
 ನೇತ್ರೇಸ್ಥಿತಸ್ತೇ ದಾವಾಗ್ನಿದೈತ್ಯಾನಾಂ ಭಯಕಾರಣಂ .  
 ಶ್ರೀನೃಸಿಂಹಂ ಮಹಾವೀರಂ ದೈತ್ಯದಾನವಮರ್ದನಂ .. 11..  
 ಯೋಗೇಶಂ ಯೋಗಪುರುಷಂ ಲೋಕೇಶಂ ಯೋಗದಾಯಕಂ .  
 ಸದಾಯೋಗೀಹೃದಿಸ್ಥಾನಂ ಸೇವಿತಂ ಚ ವಿರಾಜಿತಂ .. 12..  
 ಕೋಟಿಸೂರ್ಯಪ್ರತೀಕಾಶಂ ಸ್ವರೂಪೇಣ ವಿಶೇಷತಃ .  
 ಕೋಟಿ ಕಂದರ್ಪಲಾವಣ್ಯಂ ವಿಗ್ರಹಂ ವೀರಸಿಂಹಕಂ .. 13..  
 ದೇವಾಧಿದೇವಂ ಸರ್ವಜ್ಞಂ ಸರ್ವಲೋಕಹಿತೇ ರತಂ .  
 ಶೂರಂ ಶೂರಪ್ರತೀಕಾರಂ ಮಹಾಕಾಲಾಗ್ನಿಮರ್ದನಂ .. 14..  
 ಜ್ಯೋತಿರೂಪಂ ನಿರಾಭಾಸಂ ನಿರಾಂತಕಂ ನಿರಾಮಯಂ .  
 ಸ್ವರೂಪಂ ಸಗುಣಂ ಶಾಂತಂ ಪರೇಶಂ ಪರತಃ ಪರಂ .. 15..  
 ನಾಗಯಜ್ಞೋಪವೀತಂ ಚ ಕೈವಲ್ಯಂ ಮೋಕ್ಷದಾಯಕಂ .  
 ಜ್ಞಾನಾನಂದಪ್ರತೀಕಾಶಂ ಜ್ಞಾನಮಾರ್ಗಂ ಚ ಶಾಶ್ವತಂ .. 16..  
 ನಿತ್ಯಾನಿತ್ಯಂ ಸದಾ ಸೌಖ್ಯಮಾನಂದಮತಿಸುಂದರಂ .  
 ಶಂಖಘ್ನಮಖಿಲಂ ತೇಜೋವಿಗ್ರಹಂ ಮತ್ಸ್ಯರೂಪಿಣಂ .. 17..  
 ಭೂಧರಂ ಕೂರ್ಮದೇಹಂ ತಂ ಹಿರಣ್ಯಾಕ್ಷವಿಮರ್ದನಂ .  
 ವಾರಾಹಪ್ರತೀಮಂ ಚೋಗ್ರಂ ನೃಸಿಂಹಂ ದಿವ್ಯತೇಜಸಂ .. 18..  
 ಜಾಹ್ನವೀಹೃದಿಸಂಭೂತಂ ವಾಮನಂ ಬಲಿಮರ್ದನಂ .  
 ಜಮದಗ್ನಿಸುತಂ ವೀರಂ ಚಾಪಮಾರ್ಗಣಧಾರಿಣಂ .. 19..  
 ಈಶಮೀಡ್ಯಂ ಮಹಾತೇಜಂ ಪರಶ್ವಾಯುಧಧಾರಿಣಂ .  
 ಪಿತೃವಾಕ್ಪಾಲಿತಂ ಶೂರಂ ಶಾಶ್ವತಂ ಚಿರಮಾಯುಷಂ .. 20..  
 ಕೌಸಲ್ಯಾರ್ಭಸಂಭೂತಂ ಪರಮಾನಂದವಿಗ್ರಹಂ .  
 ಕೋಮಲಾಂಗಂ ಪರಂ ಶ್ರೇಷ್ಠಂ ಜಾನಕೀವಲ್ಲಭಂ ವಿಭುಂ .. 21..  
 ಶೃಂಖಲಾಸ್ತೋಟಿತಾಃ ಸರ್ವಾದೇವಾನ್ಸರ್ವಾನ್ಸುಖಂ ದದೌ .  
 ಪರಂ ತೀರ್ಥಂ ಪರಂ ಜಾಪ್ಯಂ ಮಮಾತ್ಮಾನಂದ ಚೇತಸಂ .. 22..  
 ಸರ್ವವೇದಾರ್ಥಸಾಮರ್ಥ್ಯಂ ಕೇವಲಂ ತತ್ತ್ವರೂಪಿಣಂ .  
 ಶಿವಧ್ಯಾನಪರಂ ಮಂತ್ರಂ ವೀರಾಸನಪರಂ ತಪಂ .. 23..  
 ವಿಶ್ವಾಮಿತ್ರಮುನೇಃ ಸೇವ್ಯಂ ಚಿನ್ಮಯಂ ಚ ನಿರಂಜನಂ .

ಕರುಣಾಸಾಗರಂ ದೇವಂ ಕಾಕುತ್ಸ್ಥಂ ಜಾನಕೀಪ್ರಿಯಂ .. 24..  
 ಯಜ್ಞರೂಪಂ ನಿರಾಭಾಸಂ ಸತ್ಯಸಂಧಂ ಜಿತಾರಿಣಂ .  
 ತಂ ನಮಾಮಿ ಪರಂ ಮಂತ್ರಂ ರಾಮಕೃಷ್ಣಂ ಜಗನ್ನಯಂ .. 25..  
 ಚತುರ್ಭುಜಂ ರಮಾಯುಕ್ತಂ ದೇವಕೃತನುಜಂ ವಿಭುಂ .  
 ಪೀತಕೌಶೀಯವಸನಂ ಮೇಘಶ್ಯಾಮಂ ಜನಾರ್ದನಂ .. 26..  
 ಶ್ರೀವತ್ಸಧಾರಿಣಂ ದೇವಂ ಕಂಸಾಸುರವಿಘಾತಕಂ .  
 ಸಹಸ್ರಘಣಿಶೇಷೇಣ ನಿತ್ಯಂ ಸ್ತುತ್ಯಾದಿ ಸೇವಿತಂ .. 27..  
 ಶ್ರೀಧರಂ ಶ್ರೀಕರಂ ಶ್ರೀಶಂ ಶ್ರೀನಿವಾಸಂ ಜಗದ್ಗುರುಂ .  
 ಬುದ್ಧೋ ಬುದ್ಧಪ್ರಿಯೋ ಬುದ್ಧೇರ್ಬೋಧಕೋ ಬುದ್ಧಿವಂದಿತಃ .. 28..  
 ಕಲ್ಕಿ ಸೃಜತ್ಕಲ್ಕಿರೂಪೋ ಕರುಣಾಕರವತ್ಸಲಃ .  
 ಶ್ರೀನೃಸಿಂಹೋ ಮಹಾವೀರೋ ದುಷ್ಟದಾನವಮರ್ದನಃ .. 29..  
 ಶ್ರೀನೃಸಿಂಹೋ ನರೈಸ್ತುತ್ಯೋ ಗಂಧರ್ವೈಃ ಕಿನ್ನರೈರ್ವರೈಃ .  
 ಓಂ ಕ್ಷೌಂ ಶ್ರೀನೃಸಿಂಹ ದಿವ್ಯತೇಜ ಕೋಟಿಸೂರ್ಯ ಪ್ರತೀಕಾಶ  
 ಸರ್ವದುಷ್ಟಾನ್ನಾಶಯ ನಾಶಯ ದಾರಯ ದಾರಯ ಮಾರಯ ಮಾರಯ  
 ತಾಪಯ ತಾಪಯ  
 ದೀಪಯ ದೀಪಯ ವಿದಾರಯ ವಿದಾರಯ ಸ್ತಂಭಯ ಸ್ತಂಭಯ ಮೋಹಯ  
 ಮೋಹಯ  
 ಶಾಪಯ ಶಾಪಯ ಶೃಂಖಲಾಸ್ತ್ರೋಟಯ ತ್ರೋಟಯ ನಾಶಯ ನಾಶಯ  
 ಶೋಷಯ  
 ಶೋಷಯ ತ್ರಾಟಯ ತ್ರಾಟಯ ಹುಂ ಹುಂ ಹುಂ ಹುಂ ಹುಂ ಹುಂ ಹುಂ ಹುಂ  
 ಹುಂ ಹುಂ (11)  
 ಕ್ರೌಂ ಕ್ರೌಂ ಕ್ರೌಂ (3) ಶ್ರೀಂ ಶ್ರೀಂ ಶ್ರೀಂ ಶ್ರೀಂ ಶ್ರೀಂ (5) ಸೌಂ ಸೌಂ ಸೌಂ (3)  
 ಕ್ಷೌಂ ಕ್ಷೌಂ ಕ್ಷೌಂ (3) ಟಂ ಟಂ (2) ಠಂ ಠಂ ಠಂ ಠಂ (4)  
 ಘಂ ಘಂ ಘಂ ಘಂ (4) ಹ್ರಾಂ ಹ್ರಾಂ ಹ್ರಾಂ (3) ಹ್ರೀಂ ಹ್ರೀಂ ಹ್ರೀಂ (3)  
 ಶ್ರೀನೃಸಿಂಹ ಶೀಘ್ರಂ ಏಹಿ ಏಹಿ ಮಮ ರಕ್ಷ ರಕ್ಷ  
 ಶತ್ರುನ್ನಾಶಯ ನಾಶಯ ವ್ಯಾಲವ್ಯಾಘ್ರಸಿಂಹಸರ್ಪಶಾರ್ದುಲಾನ್ನಾಶಯ  
 ನಾಶಯ ಸರ್ವದುಷ್ಟ ದುರ್ಜನ ಶತ್ರುಭಯಂ ನಾಶಯ ನಾಶಯ ಮಮ ರಕ್ಷ  
 ರಕ್ಷ ಸ್ವಾಹಾ ..  
 ಆಯುತಂ ಯೋ ಜಪೇತ್ಪೂರ್ವಂ ಹೋತವ್ಯಂ ಸರ್ಪಿಷಾ ತಥಾ .  
 ತತ್ತತ್ಪ್ರಿದ್ಧಿರ್ಭವೇತ್ತಸ್ಯ ಸಾಧಕಸ್ಯ ನ ಸಂಶಯಃ .. 30..  
 ಶ್ರೀನೃಸಿಂಹಃ ಕೇಶವಃ ಶೌರಿಗೋವಿಂದೋ ಗರುಡದ್ವಜಃ .  
 ಮಾಧವಶ್ಚಕ್ರಪಾಣಿಶ್ಚ ವಿಶ್ವಕೈನೋ ಹಲಾಯುಧಃ .. 31..


ಶಾಶ್ವತಃ ಶಂಕರಃ ಶೂಲೀ ಹಯಗ್ರೀವೋಽಚ್ಯುತಾಗ್ರಜಃ .  
 ಡಮರೂಶೂಲಹಸ್ತಶ್ಚ ನಾಗಾಭರಣಭೂಷಿತಃ .. 32..  
 ಕೃಪಯಾನಂದ ಸಂಪೂರ್ಣೋ ವೃಷಾಂಕೋ ವೃಷಭಧ್ವಜಃ .  
 ನಾರಾಯಣಃ ಪರಂ ಜ್ಯೋತಿಃ ಸುಜ್ಯೋತಿರ್ಜ್ಯೋತಿಷಾಂ ಪತಿಃ .. 33..  
 ಸ್ವಾಹಾಕಾರಃ ಸ್ವಧಾಕಾರೋ ವಷಟ್ಕಾರಃ ಕೃಪಾಕರಃ .  
 ನರರೂಪೋಽಥ ಸಿಂಹಶ್ಚ ಷೋಡಶಾಯುಧಧಾರಣಃ .. 34..  
 ಶುಕ್ತಿಕರ್ಣೋ ವಿರೂಪಾಕ್ಷೋ ನಖಾಯುಧವಿಭೂಷಣಃ .  
 ದಂಷ್ಟ್ರಾಕರಾಲಮತ್ಯುಗ್ರೋ ಶ್ರೀಶಃ ಶ್ರೀಧರಶಾಶ್ವತಃ .. 35..  
 ನೀಲೋನಿಲಃ ಸರೋಗ್ನಿಶ್ಚ ಶೂನ್ಯಮಾಕಾಶಭೂತಧೃಕ್ . (ಶೂನ್ಯಮಾಕಾಶಭೂದ್ಭುತಃ)  
 ತ್ವಂ ಜ್ಯೋತಿರ್ಬ್ರಹ್ಮ ಇಂದ್ರಶ್ಚ ವಿಭುರೀಶಃ ಪರೋ ಗುರುಃ .. 36..  
 (ಫಲಶ್ರುತಿಃ)  
 ಇತ್ಯೇತೈರ್ನಾಮಭಿಃ ಸ್ತೋತ್ರಂ ಜಪೇನ್ನಿತ್ಯಂ ಪ್ರಯತ್ನತಃ .  
 ಏಕಾಂತೇ ನಿರ್ಜನೇ ದೇಶೇ ಶುಚೌಸ್ಥಾನೇ ಮನೋಹರೇ .. 37..  
 ಮಂಡಲಂ ಕಾರಯೇತ್ತತ್ರ ಪೂಜಯೇನ್ಮೃಹರಿಂ ಗುರುಂ .  
 ಸ್ತವರಾಜಂ ಜಪೇತ್ತತ್ರ ಪೂಜಾ ನಾನಾವಿಧಾ ಶುಭಾಃ .. 38..  
 ಸ್ತವರಾಜಂ ಜಪೇನ್ನಿತ್ಯಂ ಭಾವಯುಕ್ತಂ ಸುಧೀಮತಾ .  
 ಅಸ್ಮಿನ್ವಿಗತ್ರಯೇ ತಸ್ಯ ನಾಸಾಧ್ಯಂ ನಚ ದುಷ್ಕರಂ .. 39..  
 ಯ ಇದಂ ಮಂತ್ರರಾಜಂ ತು ಸರ್ವಸಿದ್ಧಿಪ್ರದಂ ನೃಣಾಂ .  
 ರಾತ್ರೌ ಯಃ ಸಪ್ತವಾರಾಣಿ ಶ್ಶಶಾನೇ ಮುಕ್ತಕೇಶಿನಾ .. 40..  
 ಅಶ್ವತ್ಥೋ ಪರಿಸಂಗಮ್ಯ ದಕ್ಷಿಣಾಭಿಮುಖೋ ಭವೇತ್ .  
 ಸರಿಪೂನ್ನಾಶಯೇಚ್ಛೇಘ್ರಂ ನಿಶಿ ತತ್ರ ನ ಸಂಶಯಃ .. 41..  
 ಸ್ಥಿತ್ವಾ ಪೂರ್ವಮುಖಃ ಸ್ವಸ್ಥೋ ವಿಂಶತ್ಯಾವರ್ತನಂ ಚರೇತ್ .  
 ಪೂರ್ವೋಕ್ಷೇ ನ ವಿಧಾನೇನ ಶೀಘ್ರಂ ರಿಪುವಿನಾಶನಂ .. 42..  
 ತ್ರಿಂಶದಾವರ್ತನಂ ಗೇಹೇ ಸಪ್ತಕಂ ತ್ರೀಣಿಸಂಖ್ಯಯಾ .  
 ಭಾವಯುಕ್ತೋ ಜಿತೇಂದ್ರಶ್ಚ ಭೂಮಿಶಾ ಯೀಹವಿಷ್ಯಭುಕ್ .. 43..  
 ಸಮಂತ್ರಜಪಸಿದ್ಧರ್ಥಂ ಪ್ರತ್ಯಕ್ಷೋ ನೃಹರಿಸ್ತದಾ .  
 ಆಯುತಂ ಯೋ ಜಪೇತ್ಪೂರ್ವಂ ಸಮಂತ್ರಃ ಸಿದ್ಧಿದಾಯಕಃ .. 44..  
 ಲಕ್ಷ್ಮೀಸ್ತಸ್ಯ ಪ್ರಸನ್ನಾ ಚ ಸದಾತಿಷ್ಠತಿ ತದ್ಗೃಹೇ .  
 ರಿಪುಣಾಂ ಕುಲನಾಶಾಯ ಜಪೇದ್ವೈ ಯುತಸಂಖ್ಯಯಾ .. 45..  
 ಅಂಗುಲಿದ್ವಯಕೀಲಂ ತು ತುಲಸೀಮೂಲಕಾಷ್ಠಜಂ .  
 ನಿಃಕ್ಷಿಪ್ತಂ ಯಸ್ಯ ಗೇಹೇ ತು ಪುತ್ರಸ್ತಸ್ಯ ಭವಿಷ್ಯತಿ .. 46..  
 ಯ ಇದಂ ಸ್ತವರಾಜಂ ತು ನೃಸಿಂಹಸಿದ್ಧಿದಾಯಕಂ .

ಶಿವೇನ ಕಥಿತಂ ಸಾರಂ ಪಾರ್ವತ್ಯಗ್ರೇ ವಿಶೇಷತಃ .. 47..  
ಯೋ ಜಪೇಚ್ಛುಣುಯಾದ್ವಾಪಿ ಭಾವಯುಕ್ತಃ ಸುಧೀಮತಾ .  
ಸಸಾಮ್ರಾಜ್ಯಮವಾಪ್ನೋತಿ ಸತ್ಯಂ ಜಾನಿಹಿ ಪಾರ್ವತಿ .. 48..  
ಶೌರ್ಯವೀರ್ಯಬಲಂ ತೇಜೋ ಪುತ್ರಂ ಪೌತ್ರಂ ಚ ಶಾಶ್ವತಂ .  
ಸರ್ವಭೋಗಾನ್ಪ್ರಮಾನ್ವೀಘ್ರಂ ನೃಸಿಂಹಸ್ಯ ಪ್ರಸಾದತಃ .. 49..  
ಯ ಇದಂ ಜಪತೇ ನಿತ್ಯಮಿಹ ಲೋಕೇ ಪರಂ ಸುಖಂ .  
ಅಂತೇ ಪ್ರಯಾತಿಮೋಕ್ಷಂ ಚ ಶಿವಸ್ಯ ವಚನಂ ತಥಾ .. 50..  
ಇತಿ ಶ್ರೀರುದ್ರಯಾಮಲೇ ಪರಮಗುಹ್ಯಸಾರೇ ಶಿವಪಾರ್ವತೀಸಂವಾದೇ  
ಶ್ರೀನೃಸಿಂಹಸ್ತವರಾಜಸ್ತೋತ್ರಂ ಸಂಪೂರ್ಣಂ .  
ಶ್ರೀಲಕ್ಷ್ಮೀನೃಸಿಂಹಾರ್ಪಣಮಸ್ತು .  
ಶುಭಂ ಭವತು . ಶ್ರೀರಸ್ತು .

---

——  
*Shri Nrisimhastavarajah*

pdf was typeset on February 10, 2024

——  
Please send corrections to [sanskrit@cheerful.com](mailto:sanskrit@cheerful.com)

